

श्रीधर सी० भा० प्र० से०, जिला पदाधिकारी, पश्चिम चम्पारण, बेतिया द्वारा दिनांक 24.05.2013 को पुलिस केन्द्र परिसर, बेतिया का किए गए निरीक्षण की टिप्पणी :—

1.0 प्रधान सचिव, गृह (आरक्षी) विभाग, बिहार सरकार के पत्रांक 3810/गो०, दिनांक 17.05.2013 से प्राप्त निदेश के आलोक में दिनांक 24.05.2013 को पुलिस केन्द्र परिसर, बेतिया में बिजली, पानी स्नानागार तथा शौचालय जैसी आवश्यक मूलभूत सुविधाओं की उपलब्धता का निरीक्षण किया गया। उक्त अवसर पर श्री सुनील नायक मेघावत, पुलिस अधीक्षक, बेतिया। श्री एन०के० सिंह, पुलिस उपाधीक्षक, मुख्यालय, बेतिया, पुलिस मेंस एसोसिएशन के अध्यक्ष/सचिव, श्री चंदेश्वर राम, कार्यपालक अभियंता, लोक स्वास्थ्य प्रमंडल, बेतिया, कार्यपालक अभियंता, विद्युत आपूर्ति प्रमंडल, बेतिया, सहायक अभियंता, विद्युत अवर प्रमंडल, बेतिया एवं विद्युत विभाग के संवेदक उपस्थित थे।

2.0 पेयजल की व्यवस्था :—

श्री ताज अहमद, उपाध्यक्ष, बिहार पुलिस मेंस एसोसिएशन के द्वारा बताया गया कि पुलिस केन्द्र, बेतिया में पेयजल हेतु मात्र एक चापाकल उपलब्ध है जिससे पुलिस केन्द्र में रह रहे आरक्षी एवं उनके परिवारों को पेयजल की समस्या का सामना करना पड़ता है। अतः पारिवारिक आवास भवन के पास दो चापाकल एवं पुलिस अधीक्षक के कैम्प कार्यालय एवं पुलिस बैरक के पास एक-एक चापाकल अधिष्ठापित करने का निदेश कार्यपालक अभियंता, लोक स्वास्थ्य प्रमंडल, बेतिया को दिया गया। कार्यपालक अभियंता, लोक स्वास्थ्य अभियंत्रण, बेतिया उपरोक्त चापाकल का अधिष्ठापन अविलम्ब सुनिश्चित करेंगे।

पुलिस केन्द्र बेतिया में पाईप लाईन के माध्यम से जलापूर्ति हेतु वाटर टैंक की स्थापना एवं प्रत्येक आवासीय भवन/कार्यालय तक पाईप लाईन बिछाने हेतु प्राक्कलन तैयार कर लाईन डाईग्राम सहित नक्शा के साथ प्रस्ताव प्रेषित करने का निदेश कार्यपालक अभियंता, लोक स्वास्थ्य प्रमंडल, बेतिया को दिया गया। उक्त वाटर टैंक से पेयजल आपूर्ति टैंकर/अग्निशमन वाहनों में वाटर फिलिंग की सुविधा सुनिश्चित करेंगे।

(अनुपालन : कार्यपालक अभियंता, लोक स्वास्थ्य अभियंत्रण, बेतिया)

3.0 भौचालय/स्नानागार की व्यवस्था :—

पुलिस केन्द्र में स्थापित मैगजिन के निकट एक पुराना शौचालय अवस्थित है जो जर्जर अवस्था में है जिसके उन्नयन की आवश्यकता है। साथ ही एक नये शौचालय कॉम्प्लेक्स की स्थापना हेतु पुलिस अधीक्षक, बेतिया जिला जल एवं स्वच्छता समिति, पश्चिम चम्पारण के नाम पर 40,000 रुपये का चेक कार्यपालक अभियंता, लोक स्वास्थ्य प्रमंडल, बेतिया को उपलब्ध करायेंगे। शेष राशि 1,60,000 रुपया जिला

जल एवं स्वच्छता समिति, पश्चिम चम्पारण के द्वारा दिया जायेगा। इस शौचालय/स्नानागार का निर्माण बैरक के पास कराने का निदेश दिया गया।

(अनुपालन : कार्यपालक अभियंता, लोक स्वास्थ्य अभियंत्रण, बेतिया/उप विकास आयुक्त, बेतिया)

4.0 विद्युत समस्या एवं मीटर अधिष्ठापन :-

वर्तमान में 100 के.भी.ए. का विद्युत ट्रांसफर्मर पुलिस केन्द्र, बेतिया में अधिष्ठापित है। सहायक अभियंता, विद्युत के द्वारा बताया गया कि ट्रांसफर्मर पर अधिक लोड होने के कारण इसे अपग्रेड करने की कार्रवाई की जा रही है। कार्यपालक अभियंता, विद्युत प्रमंडल, बेतिया द्वारा दिनांक 25.05.2013 को 200 के.भी.ए. ट्रांसफर्मर अधिष्ठापित करने का आश्वासन दिया गया। सहायक अभियंता, विद्युत अवर प्रमंडल, बेतिया द्वारा 10 जून 2013 से पूर्व पुलिस केन्द्र, बेतिया के सभी तारों को पूर्ण रूप से बदलने का आश्वासन दिया गया।

समीक्षा के क्रम में पाया गया कि पुलिस केन्द्र, बेतिया के मात्र तीन आवास में मीटर लगाया गया है। बैठक में उपस्थित सहायक अभियंता, विद्युत अवर प्रमंडल, बेतिया एवं संवेदक के द्वारा दिनांक 28.05.2013 तक पुलिस केन्द्र, बेतिया में पूर्ण रूप से मीटर लगा देने का आश्वासन दिया गया। साथ ही 31 मई, 2013 तक ऑफिसर्स कॉलोनी के सभी आवासों में मीटर लगाने तथा अवैध कनेक्शन को हटा कर संबंधितों पर कानूनी कार्रवाई करने का आश्वासन दिया गया। उपरोक्त कार्य में किसी प्रकार की समस्या होने पर श्री एन. के. सिंह, पुलिस उपाधीक्षक, मुख्यालय, बेतिया से सम्पर्क करने का निदेश दिया गया।

(अनुपालन : कार्यपालक अभियंता, विद्युत आपूर्ति प्रमंडल, बेतिया)

5.0 भवन एवं पथ की मरम्मत/निर्माण :-

वर्तमान में पुलिस केन्द्र परिसर में अवस्थित सभी बैरक एवं आवास का प्रबंधन बिहार पुलिस भवन निर्माण निगम के द्वारा किया जा रहा है। निरीक्षण के क्रम में बताया गया कि :-

1. पुराने भवन की छत से पानी चूता है।
2. पुराने शौचालय ध्वस्त हो गया है, जिसे पुनर्स्थापित करने की आवश्यकता है।
3. सभी पुराने भवन में संधारित विद्युत वायरिंग खराब हो गया है, वायरिंग को पुनः कराने की आवश्यकता है।
4. पुलिस केन्द्र परिसर में अवस्थित पथ जर्जर अवस्था में है, मरम्मत की आवश्यकता है।
5. पुलिस केन्द्र में नवनिर्मित हेलिपैड तक पहुँच पथ का निर्माण करने की आवश्यकता है।

उपरोक्त समस्याओं के निराकरण हेतु पुलिस भवन निर्माण निगम लिमिटेड के अभियंता से प्राक्कलन तैयार करा कर अधोहस्ताक्षरी एवं पुलिस अधीक्षक, बेतिया के संयुक्त हस्ताक्षर से डी.जी. पुलिस भवन निर्माण निगम, बिहार, पटना को अग्रेतर कार्रवाई हेतु प्रतिवेदन प्रेषित करेंगे।

उपरोक्त कार्यों की प्रगति की समीक्षा हेतु आगामी माह में पुनः बैठक आयोजित की जायेगी।
सधन्यवाद सहित बैठक की कार्यवाही समाप्त की जाती है।

(श्रीधर सी०)
जिला पदाधिकारी,
पश्चिम चम्पारण, बेतिया।

- ज्ञापांक/गो०, दिनांक
- प्रतिलिपि :- कार्यपालक अभियंता, विद्युत आपूर्ति प्रमंडल, बेतिया/कार्यपालक अभियंता, लोक स्वास्थ्य अभियंत्रण संगठन, बेतिया/सहायक अभियंता, विद्युत अवर प्रमंडल, बेतिया/कनीय अभियंता, विद्युत अवर प्रमंडल, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- प्रभारी पदाधिकारी, जिला विकास शाखा, बेतिया/आई०टी० मैनेजर, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- पुलिस अधीक्षक, बेतिया/पुलिस उपाधीक्षक, मुख्यालय, बेतिया/परिचारी प्रवर, पुलिस केन्द्र, बेतिया/अध्यक्ष/उपाध्यक्ष, पुलिस एसोशिएशन, पुलिस केन्द्र, बेतिया को सूचनार्थ एवं आवश्यक कार्रवाई हेतु प्रेषित।

(श्रीधर सी०)
जिला पदाधिकारी,
पश्चिम चम्पारण, बेतिया।

- ज्ञापांक/गो०, दिनांक
- प्रतिलिपि :- पुलिस उप महानिरीक्षक, चम्पारण क्षेत्र, बेतिया को सूचनार्थ प्रेषित।
- प्रतिलिपि :- महानिदेशक, बिहार पुलिस भवन निर्माण निगम, बिहार, पटना को सूचनार्थ प्रेषित।
- प्रतिलिपि :- आयुक्त, तिरहुत प्रमंडल, मुजफ्फरपुर को सूचनार्थ प्रेषित।
- प्रतिलिपि :- सचिव, उर्जा विभाग, बिहार, पटना को सूचनार्थ प्रेषित।
- प्रतिलिपि :- प्रधान सचिव, लोक स्वास्थ्य अभियंत्रण विभाग, बिहार, पटना को सूचनार्थ प्रेषित।
- प्रतिलिपि :- प्रधान सचिव, गृह विभाग, बिहार, पटना को सूचनार्थ प्रेषित।

(श्रीधर सी०)
जिला पदाधिकारी,
पश्चिम चम्पारण, बेतिया।